

పరమ కరుణామయుడు అపార కృపాశీలుడు అయిన అల్లాహ్ పేరుతో

59. అల్ హష్ర్ సూరా పరిచయం

సూరె హష్ర్ మదీనాలో అవతరించింది. ఇందులో 24 వాక్యాలు, 2 రుకూలు ఉన్నాయి. వెనుకటి సూరాలో చేసిన వాగ్దానాలకు సంబంధించిన సంఘటనలను, సాక్ష్యాధారాలను ఇందులో పేర్కొనటం జరిగింది. అల్లాహ్ కపటులను గుణపాఠం నేర్పుకోమని మందలిస్తున్నాడు. నమ్మిన వారిని ముంచివేస్తారని హెచ్చరిస్తున్నాడు.

ఈ సూరాలో విశ్వాసులనుద్దేశించి ప్రసంగించడం జరిగింది. వారి అనుమానాలను, సందేహాలను తొలగించటానికి ఖుర్ఆన్ లో అనేక విషయాలను పేర్కొన్నాడు. ఒకవేళ ఈ ఖుర్ఆన్ ఏదైనా కొండపై అవతరింపజేయబడితే అది దైవభీతితో తునాతునకలు అయిపోతుంది. ఖుర్ఆన్ ద్వారా మీరు ప్రభావితులు కావటం లేదంటే మీ హృదయాలు రాళ్ళకన్నా కఠినంగా తయారయ్యాయి. అయితే మీ పట్ల కూడా కఠినంగానే ప్రవర్తించటం జరుగుతుంది అని పేర్కొనటం జరిగింది.

59. అల్ హష్ర్

ఆయత్లు : 24

అవతరణ : మదీనాలో

పరమ కరుణామయుడు అపార కృపాశీలుడు అయిన
అల్లాహ్ పేరుతో

(1) ఆకాశాలలోనూ, భూమిలోనూ ఉన్న ప్రతి వస్తువూ అల్లాహ్ పవిత్రతను కొనియాడుతోంది. ఆయనే సర్వాధికుడు, వివేకవంతుడూను.

(2) ఆయనే గ్రంథ ప్రజలలోని తిరస్కారులను మొదటి దెబ్బలోనే వారి గృహాల నుండి గెంటివేశాడు. వారు వెళ్ళిపోతారని మీరు ఏమాత్రం ఊహించలేదు. వారు కూడ తమను అల్లాహ్ నుండి తమ కోటలు రక్షిస్తాయని భావించారు. కాని అల్లాహ్ వారిపైకి వారు ఊహించని వైపు నుండి వచ్చాడు. ఆయన వారి హృదయాలలో బెదురు పుట్టించాడు. తత్ఫలితంగా వారు తమ ఇళ్ళను తమ చేతులారా నాశనం చేసుకున్నారు. విశ్వాసుల చేతుల ద్వారా కూడా నాశనం చేయించుకున్నారు. కనుక కళ్ళున్న ప్రజలారా! గుణపాఠం నేర్చుకోండి.

آيَاتُهَا 24 سُورَةُ الْحَشْرِ مَكِّيَّةٌ 59 رُكُوعَاتُهَا 3

بِسْمِ اللَّهِ الرَّحْمَنِ الرَّحِيمِ

سَبَّحَ لِلَّهِ مَا فِي السَّمٰوٰتِ وَمَا فِي الْاَرْضِ
وَهُوَ الْعَزِيزُ الْحَكِيمُ ﴿1﴾

هُوَ الَّذِي اَخْرَجَ الَّذِينَ كَفَرُوا مِنْ اَهْلِ الْكِتٰبِ
مِنْ دِيَارِهِمْ لِاَوَّلِ الْحَشْرِ ۗ مَا ظَنَنْتُمْ اَنْ
يَجْرُجُوا وَظَنُّوا اَنْهُمْ مٰنِعَتُهُمْ حُصُونُهُمْ مِّنْ
اللّٰهِ فَاَتَتْهُمْ اللّٰهُ مِنْ حَيْثُ لَمْ يَحْتَسِبُوا ۗ
وَقَدَفَ فِيْ قُلُوْبِهِمُ الرُّعْبَ ۗ يُجْرِبُوْنَ بُيُوْتَهُمْ
بِاَيْدِيْهِمْ وَاَيْدِي الْمُوْمِنِيْنَ ۗ فَاَعْتَبِرُوْا يَاۤؤُلٰى
الْاَبْصٰرِ ﴿2﴾

(3) ఒకవేళ అల్లాహ్ దేశ బహిష్కార విషయాన్ని వారి నొసట వ్రాసి ఉండకపోతే, ప్రపంచంలోనే ఆయన వారిని శిక్షించి ఉండేవాడు. పరలోకంలో వారి కొరకు సరక శిక్ష ఎలాగూ ఉంది. (4) వారు అల్లాహ్ నూ, ఆయన ప్రవక్తనూ వ్యతిరేకించి నందువల్లనే ఇదంతా జరిగింది. అల్లాహ్ ను ఎవడు వ్యతిరేకించినా, వాడిని అల్లాహ్ చాల కఠినంగా శిక్షిస్తాడు. (5) మీరు ఏ ఖర్జూరపు చెట్టును సరికివేశారో లేక ఏ ఖర్జూరపు చెట్టును వాటి వ్రేళ్లపై యధాతథంగా ఉండనిచ్చారో, ఇదంతా అల్లాహ్ ఆజ్ఞతోనే జరిగింది. దుర్మార్గులను అవమాన పరచేందుకు. (6) ఏ ఆస్తులను అల్లాహ్, వారి అధీనంలో నుండి తీసుకుని తన ప్రవక్త వైపునకు తరలించాడో, అవి మీరు మీ గుర్రాలనూ, ఒంటెలనూ పరుగెత్తించగా లభించినటువంటి ఆస్తులు కావు. అల్లాహ్ తన ప్రవక్తలకు తాను కోరిన వారిపై అధిపత్యాన్ని ప్రసాదిస్తాడు. అల్లాహ్ ప్రతి దానిపై అధికారం కలిగి ఉన్నాడు. (7) అల్లాహ్ ఇతర పుర ప్రజల నుండి దేనినయితే తన ప్రవక్త వైపునకు మరలిస్తాడో, అందులో అల్లాహ్ కు, ప్రవక్తకు, బంధువులకు, అనాధులకు, నిరుపేదలకు, బాటసారులకు హక్కు ఉన్నది. అది మీ ధనికుల మధ్యనే తిరగకుండా ఉండేందుకు ఇలా నిర్ణయించబడింది. దైవప్రవక్త మీకు ఇచ్చిన దాన్ని తీసుకోండి, ఆయన మిమ్మల్ని నిషేధించిన దాని జోలికి పోకండి. అల్లాహ్ కు భయపడండి, అల్లాహ్ కఠినంగా శిక్షించేవాడు. (8) తమ ఇళ్ళ నుండి, తమ ఆస్తిపాస్తుల నుండి తరిమివేయబడిన నిరుపేద శరణార్థులకు కూడ ఇందులో హక్కు ఉంది. వారు అల్లాహ్ అనుగ్రహాన్ని, ఆయన ప్రసన్నతనూ కోరుకుంటున్నారు. ఇంకా వారు అల్లాహ్ కు, ఆయన ప్రవక్తకూ సహాయపడేందుకు సదా సంసిద్ధంగా ఉంటారు. వారే సత్యసంధులు.

وَلَوْلَا أَنْ كَتَبَ اللَّهُ عَلَيْهِمُ الْجَلَاءَ لَعَذَّبْنَا فِي

الدُّنْيَا وَلَهُمْ فِي الْآخِرَةِ عَذَابُ النَّارِ ﴿3﴾

ذَلِكَ بِأَنَّهُمْ شَاقُّوا اللَّهَ وَرَسُولَهُ ۗ وَمَنْ يُشَاقِّ

اللَّهَ فَإِنَّ اللَّهَ شَدِيدُ الْعِقَابِ ﴿4﴾

مَا قَطَعْتُمْ مِنْ لِيْنَةٍ أَوْ نَرْتُمْوهَا قَائِبَةً عَلَى

أَصُولِهَا فَبِإِذْنِ اللَّهِ وَلِيُخْزِيَ الْفَاسِقِينَ ﴿5﴾

وَمَا آفَاءَ اللَّهِ عَلَى رَسُولِهِ مِنْهُمْ فَمَا أُوجِفْتُمْ

عَلَيْهِ مِنْ خَيْلٍ وَلَا رِكَابٍ وَلَكِنَّ اللَّهَ يُسَلِّطُ

رُسُلَهُ عَلَى مَنْ يَشَاءُ ۗ وَاللَّهُ عَلَى كُلِّ شَيْءٍ

قَدِيرٌ ﴿6﴾

مَا آفَاءَ اللَّهِ عَلَى رَسُولِهِ مِنْ أَهْلِ الْقُرَىٰ فَلِلَّهِ

وَلِلرَّسُولِ وَلِذِي الْقُرْبَىٰ وَالْيَتَامَىٰ وَالْمَسْكِينِ

وَابْنِ السَّبِيلِ ۚ كَىٰ لَا يَكُونَ دُولَةً بَيْنَ

الْأَغْنِيَاءِ مِنْكُمْ ۗ وَمَا التَّكْمُ الرَّسُولِ

فُخْذُوكُمْ ۗ وَمَا نَهَكُمْ عَنْهُ فَانْتَهُوا ۗ وَاتَّقُوا اللَّهَ ۗ

إِنَّ اللَّهَ شَدِيدُ الْعِقَابِ ﴿7﴾

لِلْفُقَرَاءِ الْمُهَاجِرِينَ الَّذِينَ أُخْرِجُوا مِنْ دِيَارِهِمْ

وَأَمْوَالِهِمْ يَبْتَغُونَ فَضْلًا مِّنَ اللَّهِ وَرِضْوَانًا

وَيَنْصُرُونَ اللَّهَ وَرَسُولَهُ ۗ أُولَٰئِكَ هُمُ الصَّادِقُونَ

﴿8﴾

(9) ఈ శరణార్థుల రాకకు పూర్వమే, విశ్వసించి వలస కేంద్రంలో స్థిరపడిన వారికి కూడ హక్కు ఉంది. వారు తమ వద్దకు వలస వచ్చిన వారిని ప్రేమిస్తారు. వారికి ఏమి ఇవ్వబడినా దానిపై తమ మనస్సులలో ఏకాస్త కూడా అసూయ రానివ్వరు. వారు స్వయంగా అగత్యం కలవారైనప్పటికీ, తమ కంటే ఇతరులకే ఎక్కువ ప్రాధాన్యం ఇస్తారు. వాస్తవానికి పేరాశ నుండి రక్షింపబడినవారే సాఫల్యం పొందేవారు. (10) వారి తరువాత వచ్చిన వారికి కూడ హక్కుంది. వారు ఇలా అంటారు, “ఓ ప్రభూ! మమ్మల్ని, మాకు పూర్వం విశ్వసించిన మా సోదరులందరినీ క్షమించు, మా హృదయాలలో విశ్వాసుల పట్ల ఎలాంటి ద్వేషాన్నీ కలిగించకు. మా ప్రభూ! నీవు చాలా మృదుత్వం కలవాడవు. కరుణామయుడవును.”

وَالَّذِينَ تَبَوَّؤُا الدَّارَ وَالْإِيمَانَ مِنْ قَبْلِهِمْ
يُحِبُّونَ مَنْ هَاجَرَ إِلَيْهِمْ وَلَا يَجِدُونَ فِي
صُدُورِهِمْ حَاجَةً مِمَّا أُوتُوا وَيُؤْتُونَ عَلَى
أَنْفُسِهِمْ وَلَوْ كَانَ بِهِمْ خَصَاصَةٌ وَمَنْ يُوقِ شُحَّ
نَفْسِهِ فَأُولَئِكَ هُمُ الْمُفْلِحُونَ ﴿٩﴾

وَالَّذِينَ جَاءُوا مِنْ بَعْدِهِمْ يَقُولُونَ رَبَّنَا اغْفِرْ
لَنَا وَلِإِخْوَانِنَا الَّذِينَ سَبَقُونَا بِالْإِيمَانِ وَلَا
تَجْعَلْ فِي قُلُوبِنَا غِلًّا لِلَّذِينَ آمَنُوا رَبَّنَا إِنَّكَ
رَءُوفٌ رَحِيمٌ ﴿١٠﴾

1 - 10 వాక్యాల వివరణలు

వాక్యాల సంబంధం : ఈ వాక్యాల్లో బనీ నజీర్ యూదుల బహిష్కరణ గురించి సూచించడం జరిగింది. వాగ్దాన భంగం, దైవప్రవక్త (స)పై హత్యా యత్నాల (కుట్రల) వల్ల వారిని బహిష్కరించటం జరిగింది. ఈ విధంగా వీరిని ఖైబర్ పంపడం జరిగింది. ఈ సంఘటన 4వ హిజ్రీలో జరిగింది. కపటాచారులకు వారిద్వారా గుణపాఠం నేర్చుకోమని మందలించడం జరిగింది. మీకు కూడా వారి గతే పడుతుందని హెచ్చరించడం జరిగింది.

వాక్యాల వ్యాఖ్యానం :

1. ఈ సూరహ్ యూదుల వర్గమైన బనూ నజీర్ గురించి అవతరించింది. అందువల్ల దీన్ని సూరతున్నజీర్ అని కూడా అంటారు.

2. మదీనా చుట్టూ యూదుల మూడు తెగలు ఉండేవి. బనూ నజీర్, బనూ ఖురైజ, బనూ ఖైన్ఖామ్. ప్రవక్త (స) మదీనా వలసపోయిన తరువాత వారితో ఒప్పందం కుదుర్చుకున్నారు. కాని వీరు కుట్రలు పన్నేవారు. ముస్లిములకు వ్యతిరేకంగా మక్కా అవిశ్వాసులతో కుమ్మక్క అయ్యేవారు. ఒకసారి ప్రవక్త (స) వీరి వద్దకు వెళ్ళారు. ఒక పెద్ద బండరాయిని పడవేసి ప్రవక్త (స)ను చంపే ప్రయత్నం చేసారు. వహీద్వారా ప్రవక్త (స) కు ఈ విషయం తెలిసిపోయి తప్పించుకున్నారు. తిరిగి వచ్చిన తరువాత వారిపై సైన్యం సిద్ధంచేసి దాడి చేసారు. వారు తమ కోటల్లోనే బందీలయ్యారు. చివరికి చేసేదిలేక బహిష్కరణకు ఒప్పుకున్నారు. ఆ తరువాత వీరు ఖైబర్ వెళ్ళి స్థిరపడ్డారు. ఆ తరువాత ఉమర్ (ర) తన ప్రభుత్వ కాలంలో వారిని రెండవసారి దేశ బహిష్కరణకు గురిచేసారు.

5. ముహమ్మద్ బిన్ ఇస్హాఖ్ ప్రకారం ప్రవక్త (స) బనూ నజీర్ను చుట్టుముట్టిన తరువాత వారిని అవమానపరచడానికి, ఆధిక్యతను చూపటానికి వారి కొన్ని ఖర్జురం చెట్లను నరికించారు. అప్పుడు వారు, మీరు

(11) కపట వైఖరి అవలంబించిన వారిని నీవు చూడలేదా? వీరు గ్రంథ ప్రజలలోని అవిశ్వాసులైన తమ సోదరులతో ఇలా అంటారు, “ఒకవేళ మిమ్మల్ని బహిష్కరించటం జరిగితే, మేము కూడ మీతో పాటు వస్తాము. మీ వ్యవహారంలో మేము ఎవరి మాటైనా ఎంతమాత్రం వినము. ఒకవేళ మీతో యుద్ధం జరిగితే, మీకు మేము తప్పకుండా సహాయపడతాము.” కాని వీరు పరమ అసత్యవాదులు, దీనికి అల్లాహ్‌యే సాక్షి. (12) వారు గనక బహిష్కరింపబడితే, వీరు వారితోపాటు ఎంతమాత్రం వెళ్ళరు. ఒకవేళ వారితో యుద్ధం జరిగితే, వీళ్ళు వారికి ఏమాత్రం సహాయపడరు. ఒకవేళ వీరు వారికి సహాయపడినా, వెన్ను చూపి పారిపోతారు. ఆ తరువాత ఎక్కడి నుండి ఎలాంటి సహయాన్నీ పొందలేరు.

أَلَمْ تَرَ إِلَى الَّذِينَ تَافَقُوا يُقُولُونَ لِإِحْوَانِهِمُ
الَّذِينَ كَفَرُوا مِنْ أَهْلِ الْكِتَابِ لَئِنْ أُخْرِجْتُمْ
لَنَخْرُجَنَّ مَعَكُمْ وَلَا نُطِيعُ فِيكُمْ أَحَدًا أَبَدًا
وَإِنْ قُوتِلْتُمْ لَنَنْصُرَنَّكُمْ ۗ وَاللَّهُ يَشْهَدُ إِنَّهُمْ
لَكَاذِبُونَ ﴿11﴾

لَئِنْ أُخْرِجُوا لَا يَخْرُجُونَ مَعَهُمْ ۖ وَلَئِنْ قُوتِلُوا
لَا يَنْصُرُونَهُمْ ۖ وَلَئِنْ نَصَرُوهُمْ لَيُوَلِّنَنَّ
الْأَذْبَارِ تَئْتَمُّ لَئِيْنَصُرُونَّ ﴿12﴾

భూమిపై ఉపద్రవాన్ని సృష్టించకండని ఆదేశించి, మరి మీరు చేస్తున్నదేమిటని ఎదురు ప్రశ్న వేసారు. అప్పుడు అల్లాహ్ ఈ వాక్యాన్ని అవతరింపజేశాడు. అంటే ప్రవక్త సహచరులు తీసుకున్న చర్య సరైనదని, ఇది అల్లాహ్ ఆదేశానుసారం జరిగిందని అల్లాహ్ మరియు ఆయన ప్రవక్త (స) శత్రువులను నీచ పరాభవానికి గురిచేయడం జరిగిందని పేర్కొనబడింది.

బనూ నజీర్ ప్రజలు విడిచివెళ్ళిన ఇతర ధన సంపదలను కూడా యుద్ధ ధనంతో పాటు పంచిపెట్టాలని ప్రవక్త సహచరులు అభిప్రాయపడ్డారు. పోరాడకుండా లభించిన వాటిని అందరిలో పంచి పెట్టటం జరుగదు. అది ప్రవక్త (స) ఇష్టాఇష్టాలపై ఆధారపడి ఉంటుంది అని తెలియజేయడం జరిగింది. కాని ఇప్పుడు అంతా యుద్ధ ధనంగానే పరిగణించటం జరిగింది.

ఆ తరువాత వాక్యం చివర, ప్రవక్త (స) ఏమి ఇచ్చినా, ఇవ్వకపోయినా ఆయన పట్ల సంతృప్తికరంగా ఉండాలని ఆదేశించడం జరిగింది. దీన్ననుసరించే చాలామంది పండితులు ప్రవక్త (స) ఆదేశం దైవాదేశంగా భావిస్తారు.

8. ఈ వాక్యంలో అందరికంటే ముందు వలస వచ్చిన పేద ముస్లిములు అర్హులు, వీరు అల్లాహ్ ప్రీతికోసం తమ ఆస్తిపాస్తులను వదలి త్యాగం చేసారు. వీరు ఏమీ లేని స్థితిలో మదీనా చేరుకున్నారు. అంటే వీరు చేసిన వాగ్దానాన్ని నిజం చేసి చూపారు. దైవప్రీతినే వీరు లక్ష్యంగా ఎన్నుకున్నారు.

9. అల్లాహ్ అన్సారులను వీరికి సోదరులుగా చేసాడు. వారు వీరి పట్ల త్యాగ నిరతితో ప్రవర్తించారు. అన్సారులు కూడా నోటితో ఉచ్చరించిన దాన్ని చేతలతో రుజువు చేసారు. తమకు ఎన్ని కష్టాలు నష్టాలు వచ్చినా వలసవచ్చిన సోదరులు సుఖంగా ఉండాలని కోరుకునేవారు. వీరిలో అబూ తల్‌హా అన్సారి ప్రముఖులు. తాము తమ పిల్లలూ ఆకలితో అలమటిస్తున్నా వీరు అతిథికి కడుపునిండా తినిపించారు. (బుఖారీ, ముస్లిమ్)

(13) వీరి హృదయాలలో అల్లాహ్ భయం కంటే మీ భయమే ఎక్కువగా ఉంది; ఎందుకంటే వీరు బుద్ధిహీనులు. (14) వీరు ఎన్నడూ ఒకచోట గుమికూడి (బహిరంగ మైదానంలో) మిమ్మల్ని ఎదుర్కోలేరు. ఒకవేళ పోరాడినా, కోటల రక్షణగల వాడలలో కూర్చుండిగానీ లేదా ప్రాకారాల వెనుక దాగి ఉండిగానీ పోరాడతారు. వీరు పరస్పరం తీవ్రంగా కలహించుకుంటారు. వీరు కలసికట్టుగా ఉన్నారని నీవు భావిస్తున్నావు. కాని వీరి మనస్సులు పరస్పరం చీలిపోయి ఉన్నాయి. వీరు బుద్ధిహీనులు కావటం వల్లనే వీరి స్థితి ఇలా తయారయ్యింది. (15) వీరికి కొంతకాలం ముందు, తాము చేసిన దాని ఫలితాన్ని చవిచూపిన ప్రజల మాదిరిగానే వీరూ ఉన్నారు. వీరికి బాధాకరమైన శిక్షపడుతుంది.

(16) వీరి దృష్టాంతం షైతాన్ దృష్టాంతం మాదిరిగా ఉంది, ప్రారంభంలో వాడు మానవునితో, “సత్యాన్ని తిరస్కరించు” అని అంటాడు. తీరా మానవుడు సత్యాన్ని తిరస్కరిస్తే, వాడు “నీ పట్ల నాకు ఏ విధమైన బాధ్యతా లేదు. సకల లోకాల ప్రభువైన అల్లాహ్ అంటే నాకు భయంగా ఉంది” అని అంటాడు.

(17) తరువాత ఆ ఇద్దరి పర్యవసానం, శాశ్వతంగా నరకానికి పోవటమే. దుర్మార్గులకు లభించే ప్రతిఫలం ఇదే. (18) ఓ విశ్వాసులారా! అల్లాహ్ కు భయపడండి. ప్రతి వ్యక్తి తాను రేపటి కొరకు ఏమి సమకూర్చుకున్నాడో చూసుకోవాలి. అల్లాహ్ కు భయపడుతూ ఉండండి, నిశ్చయంగా అల్లాహ్ మీరు ఏమేమి చేస్తున్నారో కనిపెట్టుకునే ఉన్నాడు.

(19) అల్లాహ్ ను మరచిపోయిన వారిలా మీరూ అయిపోకండి. అల్లాహ్ వారిని తమను తాము మరచిపోయేలా చేశాడు. వారే పరమ అవిధేయులు.

(20) నరకానికి పోయేవారూ - స్వర్గానికి పోయేవారూ ఎన్నటికీ సమానం కాలేరు. అసలు స్వర్గానికి పోయేవారే సాఫల్యవంతులు.

لَا تُمْ أَسَدًا رَهْبَةً فِي صُدُورِهِمْ مِنَ اللَّهِ ۗ ذَٰلِكَ بِأَنَّهُمْ قَوْمٌ لَا يَفْقَهُونَ ﴿13﴾

لَا يُقَاتِلُونَكُمْ جَمِيعًا إِلَّا فِي قَرَىٰ مُخَصَّنَةٍ أَوْ مِنْ وَرَاءِ جُدُرٍ ۗ بَأْسُهُمْ بَيْنَهُمْ شَدِيدٌ ۗ تَحْسَبُهُمْ جَمِيعًا وَقُلُوبُهُمْ شَتَّىٰ ۗ ذَٰلِكَ بِأَنَّهُمْ قَوْمٌ لَا يَعْقِلُونَ ﴿14﴾

كَمَثَلِ الَّذِينَ مِنْ قَبْلِهِمْ قَرِيبًا ذَاتُوا وِبَالَ أَمْرِهِمْ ۗ وَلَهُمْ عَذَابٌ أَلِيمٌ ﴿15﴾

كَمَثَلِ الشَّيْطَانِ إِذْ قَالَ لِلنَّاسِ اكْفُرْ ۖ فَلَمَّا كَفَرَ قَالَ إِنِّي بَرِيءٌ مِّنْكَ إِنِّي أَخَافُ اللَّهَ رَبَّ الْعَالَمِينَ ﴿16﴾

فَكَانَ عَاقِبَتُهُمَا فِي النَّارِ خَالِدِينَ فِيهَا ۗ وَذَٰلِكَ جَزَاؤُ الظَّالِمِينَ ﴿17﴾

يَأْتِيهَا الَّذِينَ آمَنُوا اتَّقُوا اللَّهَ وَلْتَنْظُرْ نَفْسٌ مِّمَّا قَدَّمَتْ لِغَدٍ ۗ وَاتَّقُوا اللَّهَ ۗ إِنَّ اللَّهَ خَبِيرٌ بِمَا تَعْمَلُونَ ﴿18﴾

وَلَا تَكُونُوا كَالَّذِينَ نَسُوا اللَّهَ فَأَنسَهُمْ أَنفُسَهُمْ ۗ أُولَٰئِكَ هُمُ الْفَاسِقُونَ ﴿19﴾

لَا يَسْتَوِي أَصْحَابُ النَّارِ وَأَصْحَابُ الْجَنَّةِ ۗ أَصْحَابُ الْجَنَّةِ هُمُ الْفَائِزُونَ ﴿20﴾

(21) ఒకవేళ మేము ఈ ఖుర్ఆన్‌ను ఏ పర్వతంపైనైనా అవతరింపజేస్తే, అది అల్లాహ్ భయంపల్ల క్రుంగిపోయి, బ్రద్దలైపోవటాన్ని నీవు చూస్తావు. ప్రజలు ఆలోచించాలని మేము ఈ దృష్టాంతాలను వారి ముందు ఉంచుతున్నాము.

(22) ఆయనే అల్లాహ్, ఆయన తప్ప ఆరాధ్యుడెవ్వడూ లేడు; గోచర అగోచర విషయాలన్నీ ఎరిగినవాడు. ఆయన కరుణామయుడు, కృపా శీలుడు. (23) ఆయనే అల్లాహ్, ఆయన తప్ప ఆరాధ్యుడెవ్వడూ లేడు. ఆయన చక్రవర్తి. ఎంతో పరిశుద్ధుడు, సురక్షితుడు, శాంతి ప్రదాత, సంరక్షకుడు, సర్వాధికుడు, తన ఉత్తరువులను తిరుగులేని విధంగా అమలు పరచేవాడు. ఎల్లప్పుడూ గొప్పవాడుగా ఉండేవాడు. ప్రజలు కల్పించే దైవత్వపు భాగస్వామ్యం వర్తించని పరిశుద్ధుడు. (24) ఆయనే అల్లాహ్, సృష్టికర్త, ఉనికిని ప్రసాదించేవాడు, ఆపై దాని ప్రకారం రూపకల్పన చేసేవాడు. ఆయనకు మంచి పేర్లు ఉన్నాయి. ఆకాశాలలోనూ, భూమిలోనూ ఉన్న ప్రతి వస్తువూ ఆయన పవిత్రతను కొనియాడుతున్నది. ఆయన సర్వాధికుడు, వివేకవంతుడూను.

لَوْ أَنْزَلْنَا هَذَا الْقُرْآنَ عَلَى جَبَلٍ لَرَأَيْنَاهُ خَاشِعًا
مُتَصَدِّعًا مِّنْ خَشْيَةِ اللَّهِ ۗ وَتِلْكَ الْأَمْثَالُ
نَضْرِبُهَا لِلنَّاسِ لَعَلَّهُمْ يَتَفَكَّرُونَ ﴿٢١﴾

هُوَ اللَّهُ الَّذِي لَا إِلَهَ إِلَّا هُوَ ۗ عِلْمُ الْغَيْبِ
وَالشَّهَادَةِ ۗ هُوَ الرَّحْمَنُ الرَّحِيمُ ﴿٢٢﴾

هُوَ اللَّهُ الَّذِي لَا إِلَهَ إِلَّا هُوَ ۗ الْمَلِكُ الْقُدُّوسُ
السَّلَامُ الْمُؤْمِنُ الْمُهَيْمِنُ الْعَزِيزُ الْجَبَّارُ
الْمُتَكَبِّرُ ۗ سُبْحَانَ اللَّهِ عَمَّا يُشْرِكُونَ ﴿٢٣﴾

هُوَ اللَّهُ الْخَالِقُ الْبَارِئُ الْمُصَوِّرُ لَهُ الْأَسْمَاءُ
الْحُسْنَى ۗ يُسَبِّحُ لَهُ مَا فِي السَّمَوَاتِ وَالْأَرْضِ ۗ
وَهُوَ الْعَزِيزُ الْحَكِيمُ ﴿٢٤﴾

11-24 వాక్యాల వివరణ :

వాక్యాల సంబంధం :

బనూ నజీర్ బహిష్కరించిన తరువాత కపటులు బనూ ఖురైజ ప్రజలను మేము మీ వెంట ఉన్నామని నమ్మించటం మొదలుపెట్టారు. ఒకవేళ మిమ్ముల్ని బహిష్కరిస్తే మేము మీ వెంట ఉంటామని, మీపై దాడి జరిగితే మీ తరపు నుండి పోరాడుతామని నమ్మించారు. వీరు చెప్పేవన్నీ కల్లబొల్లి కబుర్లైనవి, వీరు ఖైతాన్‌ను అనుసరిస్తున్నారని,

షైతాన్ మానవుణ్ణి పాపకార్యం వైపు ప్రేరేపిస్తాడని, పాపకార్యం చేసిన వెంటనే ఎటువంటి సంబంధం లేనట్లుగా ప్రవర్తిస్తాడని హెచ్చరించడం జరిగింది. భూమ్యాకాశాల్లో తేడా ఉన్నట్లే స్వర్గవాసులకు నరకవాసులకు చాలా తేడా ఉంది. సాఫల్యం స్వర్గవాసులకే వరిస్తుంది. అన్ని విధాలా మీకు లాభం చేకూర్చడం జరిగింది. ఖుర్ఆన్ ప్రభావం వల్ల కొండలు కూడా నుజ్జు నుజ్జు అయిపోతాయి. అలాంటిది మీ హృదయాలు ప్రభావితం కాలేదంటే అవి రాళ్ళకన్నా కఠినంగా మారిపోయాయి అన్నమాట అని స్పష్టపరచబడింది.

వాక్యాల వ్యాఖ్యానం :

11 : ఈ వాక్యంలో బనూ నజీర్, వారి బహిష్కరణ గురించి పేర్కొనడం జరిగింది. ప్రవక్త (స) వారిని ముట్టడించినపుడు కపటులు వారిని మీరు నిలకడగా ఉండండి. కోటల నుండి బయటికి రాకండి. మేము వారిని మీపై దాడి చేయనిప్పుమని ఒకవేళ యుద్ధం సంభవించినా మీతో కలసి యుద్ధం చేస్తామని, మదీనా వెళ్ళవలసి వచ్చినా, మీతో పాటు మదీనా వస్తామని వర్తమానం పంపారు. కాని తరువాత ఈ వాగ్దానాల్లో దేనినీ వారు పూర్తి చేయలేదు. ఎటువంటి సహాయము అందించలేదు.

18 : వ్యాఖ్యాతల ప్రకారం ఈ వాక్యం ఆత్మ విమర్శను ప్రోత్సహిస్తుంది. రహస్యంగాను, బహిరంగంగానూ అల్లాహ్ కు భయపడుతూ ఉండాలి. విధులను నిర్వర్తిస్తూ ఉండాలి. నిషిద్ధాలకు దూరంగా ఉండాలి. ఎల్లప్పుడూ పరలోకం కొరకు పాటుపడాలి. అల్లాహ్ చూస్తున్నాడనీ, ఏ విషయము ఆయనకు కనుమరుగైలేదని భావిస్తూ జీవించాలి.

21 : ఖుర్ఆన్ గొప్ప గ్రంథమని, దీన్ని విని ప్రజలు భయభక్తులు కలిగి ఉండాలని, వారిపై అల్లాహ్ భయం ఆవరించి ఉండాలని పేర్కొనడం జరిగింది. ప్రజలు దీన్ని పఠించి, విని, అనుసరించి తమ్ము తాము సరిదిద్దుకోవాలి. ఒక్క వీర్యపు చుక్క ద్వారా జన్మించిన మానవుడు చాలా బలహీనుడు, అయితే ఈ మానవుడే తన బలహీనతను మరిచి గర్వంగా అహంకారంగా ప్రవర్తిస్తున్నాడు. మానవునికి ఇది ఎంతమాత్రం శ్రేయస్కరం కాదు.

22, 23 : ఈ రెండు వాక్యాల్లో అల్లాహ్ తన గొప్పతనాన్ని, ఆధిక్యతను, గొప్ప గుణాలను గురించి చర్చించాడు. దైవభీతి లేకుండా మీరు ఎలా జీవిస్తున్నారని ఆశ్చర్యం వ్యక్తం చేస్తున్నాడు. ఎందుకంటే ఆయనే సృష్టికర్త, పాలకుడు, పోషకుడు, ఏకైక ఆరాధ్యుడు. గోచర అగోచరాలను ఎరిగినవాడు. అల్లాహ్ తప్ప ఇతరులెవ్వరూ ఆరాధ్యులు కారు. ఆయన అక్కరలేనివాడు, అందరూ ఆయన అక్కర గలవారే. సద్గుణాలన్ని ఆయనకే చెందుతాయి. భూమ్యాకాశాల్లో ఏకైక పాలకుడు ఆయనే.